


പതിമൂന്നാം കേരള നിയമസഭ
ഏഴാം സമ്മേളനം

നക്ഷത്ര ചിഹ്നമിടാത്ത ചോദ്യം നം.2615.

14.02.2013 -ൽ മറുപടിയ്ക്ക്

ടാങ്കുകളിൽ കുടിവെള്ളം വിതരണം ചെയ്യുന്നതിന്. ലൈസൻസ്

ചോദ്യം		മറുപടി	
<p>ശ്രീ. സി.പി. മുഹമ്മദ് ശ്രീ. കെ. ശിവദാസൻ നായർ ശ്രീ. അൻവർ സാദത്ത് ശ്രീ. വി. റ്റി. ബൽറാം</p>		<p>ശ്രീ. വി. എസ്. ശിവകുമാർ (ആരോഗ്യവും കുടുംബക്ഷേമവും ദേവസ്വവും വകുപ്പുമന്ത്രി)</p>	
എ)	കുടിവെള്ള സ്രോതസ്സുകളിൽ നിന്ന് ടാങ്കുകളിൽ കുടിവെള്ളം വിതരണം ചെയ്യുന്നതിന് ലൈസൻസ് നിർബന്ധമാക്കാൻ ആരോഗ്യവകുപ്പ് ഉദ്ദേശിക്കുന്നുണ്ടോ; വിശദമാക്കുമോ;	എ)	ക്ഷേമ സുരക്ഷാ കമ്മീഷണർ ലൈസൻസ് നിർബന്ധമാക്കി 11.01.2013 - ൽ എ1/2013/സി.എഫ്.എസ്. എന്ന ഉത്തരവ് പുറപ്പെടുവിക്കുകയുണ്ടായി. (ഉത്തരവിന്റെ പകർപ്പ് അനുബന്ധമായി ചേർക്കുന്നു.)
ബി)	മാലിന്യം കലർന്ന ജലം വിതരണം ചെയ്യുന്നത് തടയാൻ എന്തെല്ലാം നടപടികൾ സ്വീകരിക്കാനാണ് ഇത് വഴി ഉദ്ദേശിക്കുന്നത്; വിശദമാക്കുമോ; എന്തെല്ലാം;	ബി) സി) യു)	മേൽ പരാമർശിച്ച ഉത്തരവു പ്രകാരം കുടിവെള്ളം വിതരണം ചെയ്യുന്നവരും കുടിവെള്ളത്തിന്റെ ഉപഭോക്താക്കളും പാലിക്കേണ്ട കർശന നിബന്ധനകൾ ഉത്തരവിൽ പരാമർശിച്ചിട്ടുണ്ട്. ഉത്തരവ് കർശനമായി നടപ്പിലാക്കുന്നതിന് എല്ലാ ജില്ലാ ഫുഡ് സേഫ്റ്റി ഓഫീസർമാർക്കും ചീഫ് ഫുഡ് സേഫ്റ്റി ഓഫീസർമാർക്കും നിർദ്ദേശം നൽകിയിട്ടുണ്ട്. കുടിവെള്ളം വിതരണം ചെയ്യുമ്പോൾ വാട്ടർ അതോറിറ്റി പാലിക്കേണ്ട ജാഗ്രതാ നിർദ്ദേശവും ഉത്തരവിനോടൊപ്പം നൽകിയിട്ടുണ്ട്.
സി)	ഇതിനായി എന്തെല്ലാം മാനദണ്ഡങ്ങളാണ് ക്ഷേമ സുരക്ഷാ വകുപ്പ് നടപ്പാക്കാനുദ്ദേശിക്കുന്നത്; വിശദമാക്കുമോ?		


സെക്ഷൻ ഓഫീസർ



ഫുഡ് സേഫ്റ്റി കമ്മീഷണറുടെ കാര്യാലയം

തൈക്കാട്.പി.ഒ, തിരുവനന്തപുരം.695014
Ph: 0471-2322833, 2322844. Fax: 0471-2322855
Email:foodsafetykerala@gmail.com
Website: www.foodsafety.kerala.gov.in

സംസ്ഥാന ഫുഡ് സേഫ്റ്റി കമ്മീഷണറുടെ നടപടി ക്രമങ്ങൾ

ഹാജർ: ശ്രീ.ബിജു പ്രഭാകർ IAS

വിഷയം:സി.എഫ്.എസ്- ഫുഡ് സേഫ്റ്റി ആൻറ് സുറ്റാൻഡേർഡ്സ് ആക്ട് 2006, 30(2)(d) വകുപ്പ് പ്രകാരവും ഫുഡ് സേഫ്റ്റി ആൻറ് സുറ്റാൻഡേർഡ്സ് (ലൈസൻസിംഗ് & രജിസ്ട്രേഷൻ) റെഗുലേഷൻ 2011 വകുപ്പ് 2.1, അനക്ഷർ (II)16, അനക്ഷർ (III)(1) എന്നിവ പ്രകാരവും കുടിവെള്ളം വിതരണം ചെയ്യുന്നതിനെ സംബന്ധിച്ച് പുറപ്പെടുവിക്കുന്ന നിബന്ധനകൾ

ഉത്തരവ് നമ്പർ:എ-1/2013/സി.എഫ്.എസ് തീയതി.11/01/2013

ഫുഡ് സേഫ്റ്റി ആൻറ് സുറ്റാൻഡേർഡ്സ് ആക്ട് 2006ലെ സെക്ഷൻ 3(j)പ്രകാരം കുടിവെള്ളം ആഹാരത്തിന്റെ നിർവചനത്തിൽ ഉൾപ്പെടുന്നു. എന്നാൽ സംസ്ഥാനത്ത് ടാങ്കർ ലോറികളിലും മറ്റു വാഹനങ്ങളിൽ ഘടിപ്പിച്ചിട്ടുള്ള വാട്ടർ ടാങ്കുകളിലും ഉപയോഗയോഗ്യമല്ലാത്ത വെള്ളം വിതരണം ചെയ്യുന്ന വസ്തുത ശ്രദ്ധയിൽപ്പെട്ടിട്ടുണ്ട്. ഇതുമൂലം ഭക്ഷ്യ വിഷബാധയും ജലജന്യ രോഗങ്ങളും (water borne diseases) ഉണ്ടാകാനുള്ള സാധ്യത വളരെ കൂടുതലാണ്. അതിനാൽ കുടിവെള്ളം വിതരണം ചെയ്യുന്നവരും കുടിവെള്ളത്തിന്റെ ഉപഭോക്താക്കളും താഴെ പറയുന്ന നിബന്ധനകൾ കർശനമായി പാലിക്കണമെന്ന് ഇതിനാൽ ഉത്തരവാകുന്നു.

കുടിവെള്ള വിതരണക്കാർ പാലിക്കേണ്ട നിബന്ധനകൾ

1. ടാങ്കർ ലോറികളിലും മറ്റു വാഹനങ്ങളിൽ ഘടിപ്പിച്ചിട്ടുള്ള വാട്ടർ ടാങ്കിലും കുടിവെള്ളം വിതരണം ചെയ്യുന്നവർ ഫുഡ് സേഫ്റ്റി

ആൻ്റ് സ്പ്രിംഗ്സ് (ലൈസൻസിംഗ് & രജിസ്ട്രേഷൻ) റെഗുലേഷൻ 2011 പ്രകാരം FBO ലൈസൻസുകൾ എടുത്തിരിക്കണം. ഇത്തരം ലൈസൻസുള്ള ടാങ്കർ ലോറികളിൽ/ട്രാക്ടറുകളിൽ മാത്രമേ സംസ്ഥാനത്ത് കുടിവെള്ളം വിതരണം/വിൽപന നടത്താൻ പാടുള്ളൂ.

2. കുടിവെള്ളം വിതരണത്തിനായി ഏതെങ്കിലും വ്യക്തി ഒന്നിൽ കൂടുതൽ വാഹനങ്ങൾ ഉപയോഗിക്കുന്നുണ്ടെങ്കിൽ ടി വാഹനങ്ങളുടെ രജിസ്ട്രേഷൻ നമ്പറുകൾ ലൈസൻസിൽ കൃത്യമായി രേഖപ്പെടുത്തി പ്രത്യേകം പ്രത്യേകം ലൈസൻസ് എടുത്തിരിക്കണം. സ്വന്തമായി വാഹനം ഇല്ലാത്തവരും വാടക വാഹനങ്ങൾക്ക് ലൈസൻസ് എടുത്തിരിക്കണം.
3. കുടിവെള്ളം വിതരണം ചെയ്യുന്ന ടാങ്കർ ലോറികളിലും മറ്റു വാഹനങ്ങളിൽ ഘടിപ്പിച്ചിട്ടുള്ള വാട്ടർ ടാങ്കിലും **'Drinking Water/ കുടിവെള്ളം'** എന്ന് വ്യക്തമായി എഴുതി പ്രദർശിപ്പിച്ചിരിക്കണം. മറ്റ് ആവശ്യങ്ങൾക്കുപയോഗിക്കുന്ന വെള്ളമാണെങ്കിൽ **'Not for drinking purpose/ നിർമ്മാണത്തിനും മറ്റ് ആവശ്യങ്ങൾക്കുമുള്ള വെള്ളം'** എന്ന് വ്യക്തമായി എഴുതിയിരിക്കണം. ഇങ്ങനെ എഴുതാതെ കൊണ്ടു പോകുന്ന വെള്ളം കുടിവെള്ളമായി പരിഗണിച്ച് നിയമ നടപടികൾ സ്വീകരിക്കുന്നതാണ്.
4. കുടിവെള്ളം വിതരണം ചെയ്യുന്ന ടാങ്കർ ലോറികളിലും മറ്റു വാഹനങ്ങളിൽ ഘടിപ്പിച്ചിട്ടുള്ള വാട്ടർ ടാങ്കിലും FBO ലൈസൻസ് നമ്പർ വ്യക്തമായി രേഖപ്പെടുത്തിയിരിക്കണം.
5. കുടിവെള്ളം ശേഖരിക്കുന്ന ടാങ്കറുകളുടെ ഉൾവശം ബിറ്റുമിനാസ്റ്റിക് കോട്ടിംഗോ മറ്റ് അനുവദനീയ കോട്ടിംഗോ ഉള്ളവയായിരിക്കണം. ടി കോട്ടിംഗ് നടത്താതെ കുടിവെള്ളം വിതരണം ചെയ്യുന്നത് നിയമവിരുദ്ധവും ശിക്ഷാർഹവുമാണ്.
6. വാട്ടർ അതോറിറ്റി ഒഴികെയുള്ള കുടിവെള്ള സ്രോതസ്സുകൾക്ക് FBO ലൈസൻസ് ഉണ്ടായിരിക്കണം. ഇത്തരം ലൈസൻസുള്ള കുടിവെള്ള സ്രോതസ്സിൽ നിന്നു മാത്രമേ വെള്ളം ശേഖരിക്കാവൂ. കുടിവെള്ള സ്രോതസ്സുകളിലെ ജലം 6 മാസത്തിലൊരിക്കൽ സർക്കാർ ലാബുകളിലോ NABL അക്രഡിറ്റഡ് ലാബുകളിലോ പരിശോധിച്ച് ശുദ്ധമാണെന്ന് ഉറപ്പുവരുത്തുന്ന സർട്ടിഫിക്കറ്റുകൾ സൂക്ഷിച്ചിരിക്കണം.

7. കുടിവെള്ളം വിതരണം ചെയ്യുന്ന ടാങ്കർ ലോറികളിലും വാഹനങ്ങളിൽ ഘടിപ്പിച്ച ടാങ്കുകളിലും ഫുഡ് സേഫ്റ്റി ആൻഡ് സ്റ്റാൻഡേർഡ്സ് ലൈസൻസ്, കുടിവെള്ളം പരിശോധിച്ച അംഗീകൃത ലാബ് റിപ്പോർട്ട്, കുടിവെള്ള ടാങ്കറിന്റെ ശേഷി, കോട്ടിംഗ് എന്നിവയുടെ തെളിവ് അടങ്ങിയ രേഖകൾ ഉണ്ടായിരിക്കണം. ടി രേഖകൾ ഇല്ലാതെ കുടിവെള്ളം വിതരണം നടത്തിയാൽ ടി വാഹനം പിടിച്ചെടുക്കുന്നതും പ്രോസിക്യൂഷൻ ഉൾപ്പെടെയുള്ള നിയമനടപടികൾ സ്വീകരിക്കുന്നതാണ്.

ടാങ്കർ കുടിവെള്ള ഉപഭോക്താക്കൾ പാലിക്കേണ്ട നിബന്ധനകൾ


1. കുടിവെള്ളം പുറമെ നിന്നും വാങ്ങുന്നവർ ഭക്ഷ്യ സുരക്ഷാ ലൈസൻസുള്ള വിതരണക്കാരിൽ നിന്നു മാത്രമേ വാങ്ങി ഉപയോഗിക്കുവാൻ പാടുള്ളൂ.
2. ഹോട്ടലുകൾ, റെസ്റ്റോറന്റുകൾ, ഫ്ലാറ്റുകൾ, ആശുപത്രികൾ, വീടുകൾ, കുടിവെള്ളം ആവശ്യമുള്ള മറ്റ് സംരംഭകർ കുടിവെള്ളം വിതരണം ചെയ്യുന്നവരുടെ വിവരങ്ങളടങ്ങിയ രജിസ്റ്റർ സൂക്ഷിക്കേണ്ടതാണ്. ടി രജിസ്റ്ററിൽ കുടിവെള്ള സ്രോതസ്സ്, പരിശോധന റിപ്പോർട്ടിന്റെ പകർപ്പ്, വാങ്ങുന്ന വെള്ളത്തിന്റെ കൃത്യമായ അളവ്(ലിറ്ററിൽ), വിതരണക്കാരന്റെ ലൈസൻസിന്റെ വിവരങ്ങൾ, വിതരണത്തെ സംബന്ധിച്ച കരാറിന്റെ പകർപ്പ് എന്നിവ സൂക്ഷിച്ചിരിക്കണം. ഇത്തരം രജിസ്റ്ററുകൾ സൂക്ഷിക്കാതിരുന്നത് ഫുഡ് സേഫ്റ്റി ആൻഡ് സ്റ്റാൻഡേർഡ്സ് ആക്ട് പ്രകാരം നിയമ നടപടികൾ സ്വീകരിക്കുന്നതാണ്.

കൂടുതൽ വ്യക്ത ആവശ്യമുള്ള അവസരങ്ങളിൽ ഫുഡ് സേഫ്റ്റി ടോൾ ഫ്രീ നമ്പർ 1800 425 1125 ന്റെ സേവനം പ്രയോജനപ്പെടുത്തേണ്ടതാണ്.

ഒപ്പ്
(ഫുഡ് സേഫ്റ്റി കമ്മീഷണർ)


പകർപ്പ്:

1. ചീഫ് സെക്രട്ടറി, ഗവൺമെന്റ് സെക്രട്ടറിയറ്റ് -ആമുഖ കത്ത് സഹിതം.
2. ആരോഗ്യവകുപ്പ് പ്രിൻസിപ്പൽ സെക്രട്ടറി -ആമുഖ കത്ത് സഹിതം.
3. ജലവിഭവ വകുപ്പ് സെക്രട്ടറി -ആമുഖ കത്ത് സഹിതം.
4. അഡ്വക്കേറ്റ് ജനറൽ, എറണാകുളം -ആമുഖ കത്ത് സഹിതം.
5. എല്ലാ ജില്ലാ കളക്ടർമാർക്കും.


കമ്മീഷണർ, ടി.എ.ഡി.ഒ.

6. ഡയറക്ടർ ജനറൽ ഓഫ് പോലീസ്
7. ഡയറക്ടർ, I&PRD
8. കമ്മീഷണർ, മോട്ടോർ വാഹന വകുപ്പ്
9. മാനേജിംഗ് ഡയറക്ടർ, കേരള വാട്ടർ അതോറിറ്റി [FBO License ഉള്ളവർക്ക് മാത്രം കുടിവെള്ളം നൽകുവാനുള്ള നിർദ്ദേശം ബന്ധപ്പെട്ടവർക്ക് നൽകണം. കുടാതെ ഓരോ ലോഡ് ടാങ്കർ വെള്ളത്തിനും കൃത്യമായ അലോട്ട്മെന്റ് ടോക്കൺ ക്യാഷ് ബില്ലും നൽകണം.]
10. ഡയറക്ടർ ഓഫ് അർബൻ അഫയേർസ്
11. ഡയറക്ടർ ഓഫ് പഞ്ചായത്ത്
12. എല്ലാ ജില്ലാ ഫുഡ്സേഫ്റ്റി ഓഫീസർമാർ (സ്റ്റാറ്റൂട്ടറി സാമ്പിൾ പരിശോധനക്കായി എടുക്കേണ്ടതും ടാങ്കർ/ട്രോതസ്സ് പരിശോധന റിപ്പോർട്ടുകളുമായി ഒത്ത് നോക്കി പരിശോധന ഫലം കൃത്യമാണെന്ന് ഉറപ്പ് വരുത്തേണ്ടതാണ്.)
13. എല്ലാ ചീഫ് ഫുഡ്സേഫ്റ്റി ഓഫീസർമാർ (സ്റ്റാറ്റൂട്ടറി സാമ്പിൾ പരിശോധനക്കായി എടുക്കേണ്ടതും ടാങ്കർ/ട്രോതസ്സ് പരിശോധന റിപ്പോർട്ടുകളുമായി ഒത്ത് നോക്കി പരിശോധന ഫലം കൃത്യമാണെന്ന് ഉറപ്പ് വരുത്തേണ്ടതാണ്.)
14. ചീഫ് ഗവൺമെന്റ് അനലിസ്റ്റ്
15. ഗവൺമെന്റ് അനലിസ്റ്റ്, എറണാകുളം/കോഴിക്കോട്
16. റിസർച്ച് ഓഫീസർ, ജില്ലാ ഫുഡ് സെന്റിംഗ് ലാബ്, പത്തനംതിട്ട
17. ഫയൽ

//forwarded//



**Joint Food Safety Commissioner
(Administration & Legal)**